

आज मिति २०७७।०२।३२ गते आईतवार दिनको १:०० बजे बेलबारी नगरपालिकाका नगर प्रमुख श्री ज्ञानेन्द्र सुवेदीज्यूको अध्यक्षतामा नगर कार्यपालिकाको तपशिल बमोजिमका पदाधिकारी र सदस्यहरूको उपस्थितिमा वैठक बस्यो ।

तपशिल

क्र.सं.	नाम थर	पद	हस्ताक्षर
१	श्री ज्ञानेन्द्र सुवेदी	प्रमुख	उपस्थित
२	श्री ढाका कुमारी पराजुली	उपप्रमुख	उपस्थित
३	श्री चक्र बहादुर खुलाल	सदस्य	उपस्थित
४	श्री घनश्याम गौतम	सदस्य	उपस्थित
५	श्री योगेन्द्र प्रसाद सुवेदी	सदस्य	उपस्थित
६	श्री राम कुमार राई	सदस्य	उपस्थित
७	श्री विश्वबन्धु बस्नेत	सदस्य	उपस्थित
८	श्री उदय बहादुर राई	सदस्य	उपस्थित
९	श्री चेत बहादुर बस्नेत	सदस्य	उपस्थित
१०	श्री धनपति गौतम	सदस्य	उपस्थित
११	श्री नगेन्द्र खड्का	सदस्य	उपस्थित
१२	श्री गंगा बहादुर याख्खा	सदस्य	उपस्थित
१३	श्री यम बहादुर पोखरेल	सदस्य	उपस्थित
१४	श्री खिनामाया थापा	सदस्य	उपस्थित
१५	श्री गिता शिवा	सदस्य	उपस्थित
१६	श्री बिन्दुकला गुरुङ्ग	सदस्य	उपस्थित
१७	श्री सुनिता चौधरी	सदस्य	उपस्थित
१८	श्री सुजन कुमारी राजवंशी	सदस्य	उपस्थित
१९	श्री गिता गिरी	सदस्य	उपस्थित
२०	श्री शिवनाथ धिमाल	सदस्य	उपस्थित
२१	श्री धन बहादुर शिवा	सदस्य	उपस्थित
२२	श्री प्रदिप शाह	सचिव	उपस्थित
	अन्य कर्मचारीहरू		
१	श्री महेन्द्र खड्का	अधिकृतस्तर सातौं	उपस्थित
२	श्री धनमाया राई	अधिकृतस्तर सातौं	उपस्थित
३	श्री झमक भट्टराई	अधिकृतस्तर छैटौं	उपस्थित
४	श्री बलराम गौतम	लेखापाल	उपस्थित
५	श्री दिनेश खड्का	स.क.अपरेटर	उपस्थित

प्रस्तावहरू

१. आगामी आ.व. २०७७/०७८ को आय व्यय तथा क्षेत्रगत बजेट सिमा सम्बन्धमा ।
२. वार्षिक बजेट तथा योजना तर्जुमा सम्बन्धी प्राथमिकता/मापदण्ड २०७७ ।
३. कोरोना महामारी बन्दाबन्दीको समयमा कार्य गर्ने स्वास्थ्य, सुरक्षाकर्मी र सवारी चालकलाई खाजा खर्च सम्बन्धमा ।
४. नगरसभा कार्यतालीका
५. औद्योगिक ग्रामको जग्गा सम्बन्धमा ।
६. स्थानीय तहका कर्मचारीको सेवा शर्त सम्बन्धी व्यवस्था गर्न बनेको विधेयक, २०७७
७. विविध
 - क. योजनाको म्याद थप सम्बन्धमा ।
 - ख. राजस्व छुट दिएको सम्बन्धमा ।

निर्णयहरू

निर्णय नं. १: स्रोत अनुमान तथा बजेट सिमा निर्धारण समितिबाट सिफारिस भए बमोजिम आगामी आ.व. २०७७/०७८ को आय व्यय अनुमानको आधारमा तपशिल बमोजिमको अनुसूचि १ र क्षेत्रगत बजेट सिमा र वडागत बजेट सिमाको अनुसूचि २ र ३ स्वीकृत गरि सोही अनुसार सम्बन्धित क्षेत्र र वडाहरूको विस्तृत योजना/कार्यक्रम छनौट गर्ने गराउने गरियो ।

निर्णय नं. २: आगामी आ.व. २०७७/०७८ को वार्षिक बजेट तथा योजना तर्जुमा सम्बन्धी प्राथमिकता/मापदण्ड २०७७ अनुसूचि ४ बमोजिम हुने निर्णय गरियो ।

अनुसूची ४

१. वार्षिक बजेट तथा योजना तर्जुमा सम्बन्धी प्राथमिकता/ मापदण्ड, २०७७

स्थानीय सरकार संचालन ऐन, २०७४ को परिच्छेद ६ दफा २४(३) बमोजिम योजना तर्जुमा गर्ने प्राथमिकताका क्षेत्रहरू तथा स्थानीय तहको बजेट तर्जुमा दिग्दर्शन २०७४ (परिमार्जित) दफा ३ अनुसार वार्षिक बजेट तथा योजना प्राथमिकताहरू

- (क) आर्थिक विकास तथा गरिबी निवारणमा प्रत्यक्ष योगदान पुग्ने,
- (ख) उत्पादनमूलक तथा छिटो प्रतिफल प्राप्त गर्न सकिने,
- (ग) जनताको जीवनस्तर, आम्दानी र रोजगार बढ्ने,
- (घ) स्थानीय बासिन्दाहरूको सहभागिता जुट्ने, स्वयंसेवा परिचालन गर्न सकिने तथा लागत कम लाग्ने,
- (ङ) स्थानीयश्रोत, साधन र सीपको अधिकतम प्रयोग हुने,
- (च) महिला, बालबालिका तथा पिछडिएका वर्ग, क्षेत्र र समुदायलाई प्रत्यक्ष लाभ पुग्ने,
- (छ) लैङ्गिक समानता र सामाजिक समावेशीकरण अभिवृद्धि हुने,
- (ज) दीगो विकास, वातावरणीय संरक्षण तथा सम्बर्धन गर्न सघाउ पुऱ्याउने,
- (झ) भाषिक तथा साँस्कृतिक पक्षको जगेर्ना र सामाजिक सद्भाव तथा एकता अभिवृद्धिमा सघाउ पुऱ्याउने ।

२. नगरको प्राथमिकताका क्षेत्रहरू

१. आर्थिक विकास र गरिबी न्यूनिकरण (आयआर्जन, सिप विकास, स्वरोजगार श्रृजना, व्यवसायिक उद्यम,०
२. पूर्वाधार विकास (सडक, पुलकल्भट, सिचाई, नदि नियन्त्रण)
३. शिक्षा तथा स्वास्थ्य
४. पर्यटन प्रवर्द्धन तथा सिमसार व्यवस्थापन
५. बालमैत्री सुशासन तथा लैङ्गिक सहभागिता
६. जैवीक विविधताको संरक्षण, वातावरण तथा फोहर व्यवस्थापन
७. सामुदायिक विकास अभियान तथा सामाजिक परिचालन
८. विपद् व्यवस्थापन र विपद् निरोधात्मक कार्यक्रमहरू

३. वार्षिक विकास योजना तर्जुमा गर्दा ध्यान दिनुपर्ने विषयहरू

(स्थानीय तहको बजेट तर्जुमा दिग्दर्शन २०७४ (परिमार्जित) दफा ४)

- (क) संघ र प्रदेश सरकारको नीति, लक्ष्य, उद्देश्य, समयसिमा र प्रक्रियासँग अनुकूल हुने,
- (ख) आवधिक विकास योजना र मध्यकालीन खर्च संरचना अनुसार प्राथमिकताका विषयहरू,
- (ग) वातावरण संरक्षण, जलवायु परिवर्तन अनुकूलन, विपद् व्यवस्थापन,
- (घ) सुशासन, लैङ्गिक तथा सामाजिक समावेशीकरण र लक्षित वर्गको सशक्तिकरण गर्ने जस्ता विकासका अन्तर्सम्बन्धित विषयहरू,
- (ङ) समाजका सबै वर्ग, क्षेत्र र समुदायको अधिकतम सहभागिता सुनिश्चित गर्ने विषयहरू,
- (च) अत्रतस्थानीय तहको योजना कार्यान्वयनमा सघाउ पुग्ने विषयहरू,
- (छ) विषयक्षेत्रगत तथा भौगोलिक सन्तुलन कायम गर्ने पक्षहरू ।

४. नगर तथा वडास्तरिय योजना छनौट सम्बन्धी मापदण्डहरू

१. वडास्तरीय योजना भन्नाले वडाभित्रका एक वस्ती र अर्को वस्ती/टोललाई प्रत्यक्ष फाइदा पुग्ने खालका पूर्वाधार तथा सामाजिक विकासका कार्यक्रमहरू बुझाउँछ ।
२. नगरस्तरिय योजना भन्नाले नगरभित्रका एक वा सो भन्दा बढी वडाहरूलाई फाइदा पुग्ने पूर्वाधार तथा सामाजिक विकासका कार्यक्रमलाई बुझाउँछ ।
३. लागत साझेदारी: कालोपत्रे तथा ढल निकासको हकमा कुल लागतको (नगरपालिका साझेदारी र उपभोक्ता लागत सहभागिताको रकम समेत) लाई कुल योजनाको लागत मानि सो लागतको न्यूनतम लागत सहभागिता सडक कालोपत्रेको हकमा ३० प्रतिशत, ढल निकासमा २० प्रतिशत, ग्राभेलमा १० प्रतिशत हुनेछ । यस्तो सहभागिता नगदै नगरपालिकाको संचित कोषमा अनिवार्य जम्मा गर्नु पर्नेछ ।
४. लागत सहभागिता जुटाउन नसक्ने माटोको काम र अन्य संरचना (पूल, कल्भर्ट, भवन र सिचाईको बाँध) निर्माणको हकमा आवश्यकता हेरी न्यूनतम १० प्रतिशत जनश्रमदान जुटाउनु पर्नेछ ।
५. विद्युत पोल, विद्युततार तथा होमपाइप खरिदमा लागत सहभागीता आवश्यक हुनेछैन ।

६. कुनै सार्वजनिक वा सरकारी विद्यालय क्षेत्रले चर्चेको वस्ती नभएको स्थानमा ढल निकास र सडक जस्ता योजना स्वीकृत भई संचालन गर्नु पर्ने हकमा दाखिला गर्नु पर्ने लागत सहभागिता सम्बन्धित उपभोक्ताले दामासाहिले उठाई बुझाउनु पर्नेछ ।
७. वडास्तरीय बजेट सिलीङ्गबाट योजना छनौट गर्दा कम्तिमा १ वटा योजना रु. २० लाखको हुनु पर्नेछ (योजना टुक्राउन र विभिन्न योजना जोडेर बीस लाखको बनाउन पाईने छैन)
८. वडास्तरीय बजेट सिलीङ्गबाट संचालन गरिने योजनाहरु भौतिक पुर्वाधार तर्फ कम्तिमा ५ लाख भन्दा कम लागत भएका योजना छनौट गर्न पाईनेछैन ।
९. चालु तथा अधिल्लो आ.व.मा संचालन भइ अधुरो भएका योजनाहरु भए सो योजनालाई विपेश प्राथमिकता दिनु पर्नेछ । यस प्रयोजनका लागि आवश्यकता अनुसारको बजेट विनियोजन गर्नेसकिने छ ।
१०. वडास्तरका स-साना योजना र मर्मत सम्भारका योजनाहरुको लागि अधिकतम १० लाख सम्म बजेट विनियोजन गर्न सकिने । यसमा मर्मत सम्भारमा अधिकतम रु. ५ लाख र ससाना योजनाहरुमा न्यूनतम रु. ५० हजार भन्दा कम लागत भएका साना योजनाहरु छनौट गर्न पाईनेछैन ।
११. विजुली वा सोलार सडक वत्ति जस्ता प्राविधिक जटिलता हुने योजनाहरुको लागि उपभोक्ता समिति मार्फत नगर्ने ।
१२. वडास्तरीय बजेट सिलिङ्ग मध्ये ५ लाख प्रशासनिक खर्चमा राखी बाकी रहेको बजेटलाई शतप्रतिशत आधारमानी पूर्वाधार विकासमा ७० प्रतिशत र सामाजिक क्षेत्रमा ३० प्रतिशत छुट्याउनु पर्नेछ । साथै सामाजिक क्षेत्रको ३० प्रतिशतलाई पनि शतप्रतिशत मानी आर्थिक विकास, उद्यमशिलता, स्वरोजगार क्षेत्रमा न्यूनतम ५० प्रतिशत र बाकी रहेको सामाजिक विकास, वन वातावरण साथै मानव संशसन र संस्थागत सुधारका क्षेत्रमा विनियोजन भएको हुनु पर्नेछ । सामाजिक आर्थिक क्षेत्रको कार्यक्रममा टोल विकास संस्थाको सकृय सहभागिता हुनु पर्नेछ ।
१३. वडालाई प्राप्त बजेट सिलिङ्ग मध्येबाट तोकिएको सर्शत क्षेत्रमा क्रमशः फलफुल तथा अन्य विरुवामा रु. २ लाख, एक वडा एक उत्पादन कार्यक्रम रु. ५ लाख, विपन्न परिवार स्वास्थ्य विमा कार्यक्रम रु. ५ लाख र ह्युमपाईप खरीद न्यूनतम रु. ३ लाख अनिवार्य रुपमा विनियोजन गर्नु पर्नेछ ।
१४. वडाले कुनै पनि शिर्षकमा कार्यक्रमको रुपमा बजेट विनियोजन गरि वा प्रोत्साहनको बजेट राखि कुनै पनि राष्ट्रसेवक वा कर्मचारीलाई थप सुविधा वा प्रोत्साहन भत्ता उपलब्ध गराउन पाईने छैन । यसरी उपलब्ध गराएको पाईएमा आदेश दिने सम्बन्धित व्यक्तिबाट असुल उपर गरिनेछ ।
१५. दिगो विकासको अवधारणा र स्थानीय स्तरमा नागरिकहरुलाई विकास प्रति अपनत्व गराउने अभिप्रायले नगरस्तमा अधिकतम लागत सहभागिता संचालन गर्न बजेट विनियोजन गरिनेछ ।
१६. योजना/कार्यक्रम तर्जुमा गर्दा वडा वा नगरसँग दोहोरो पर्ने गरि छनौट गर्न पाईने छैन ।

५. प्रत्येक वडा समितिले प्रदेश तथा संघीय सरकारलाई प्रस्ताव गर्ने योजना प्राथमिकताक्रमको आधारमा केन्द्र तर्फ ३ र प्रदेश तर्फ २ ओटा सिफारिस गरि पठाउन सकिनेछ ।

६.स्थानीय सरकार संचालन ऐन २०७४ (परिच्छेद ६ को दफा ४ देखि ६ सम्म)योजना तर्जुमा सम्बन्धी भएको व्यवस्था ।

- (क) नगरपालिकाले योजना बनाउदा मध्यम तथा दिर्घकालिन प्रकृतिका योजनाको सूचि समेत तयार गर्नु पर्नेछ ।
- (ख) नगरपालिकाले योजना तर्जुमा तथा कार्यान्वयन गर्दा स्थानीय बद्धिजिवी, विषयविज्ञ, अनुभवी, पेशविद्, सिमान्तकृत तथा लोपोन्मुख समुदाय, महिला, बालबालिका, दलित, यूवा, अल्पसंख्यक, अपाङ्गता भएका व्यक्ति, जेष्ठ नागरिकहरुको सरोकारवालाहरुको अधिकतम सहभागिता गर्नु पर्नेछ ।
- (ग) योजना तर्जुमा गर्दा योजनाको सम्भाव्यता अध्ययनको आधारमा स्रोत साधनको पुर्वाअनुमान, आयोजनाको प्राथमिकिकरण, योजना कार्यान्वयन तालीका र अनुगमन तथा मूल्यांकन योजना समेत तयार गर्नु पर्नेछ ।
- (घ) वडा समितिले प्राप्त आयोजना/कार्यक्रमहरुको प्राथमिकिकरण मापदण्डको आधारमा टोल वा वस्तीस्तरबाट प्राप्त कार्यक्रमहरुलाई निम्नानुसारका विषयगत समिति अनुसार छुट्याई प्राथमिकिकरण गर्दा सुचक वर्गिकरणबाट प्राप्त सुचाङ्क प्रदान गरी बजेट तथा कार्यक्रम तर्जुमा समितिमा सिफारिश गरि पठाउनु पर्नेछ ।

७. दिग्दर्शनको दफा ५.३ अनुसार वस्तीस्तरको योजना छनौट गर्दा ध्यान दिनु पर्ने विषयहरु

१. वडा समितिले आफ्नो वडामा प्रतिनिधित्व गर्ने सदस्यहरुलाई विभिन्न वस्ती/टोलको योजना तर्जुमा गर्न सहजीकरण गर्ने गरी जिम्मेवारी प्रदान गर्नु पर्दछ ।
२. प्रत्येक वडाले वडाभित्रका वस्तीहरुमा योजना तर्जुमाको लागि बैठक हुने दिन, मिति र समय कम्तिमा ३ दिन अगावै सार्वजनिक सूचना मार्फत जानकारी गराउनु पर्नेछ ।
३. वस्तीतहका योजना छनौट गर्दा सो वस्ती भित्रका सबै वर्ग र समुदाय (महिला, दलित, आदिवासी जनजाती, मधेशी, थारु, मुस्लिम, उत्पीडित वर्ग, पिछडावर्ग, अल्पसंख्यक, सिमान्तकृत, यूवा, बालबालिका, जेष्ठ नागरिक, लैङ्गिक अल्पसंख्यक, अपाङ्गता भएका व्यक्ति आदी) को प्रतिनिधित्व सुनिश्चित गर्नु पर्दछ ।
४. टोल/वस्तीमा हुने योजना तर्जुमा प्रक्रियामा टोल/वस्ती भित्रका क्रियाशिल सामुदायिक संस्था, टोल विकास संस्था, आमा समुह, बालकल्व, बाल सञ्जाल, युवा कल्व, कृषक समुह लगायत सेवा केन्द्रलाई सहभागी गराउनु पर्दछ ।
५. माथि उल्लेखित सरोकारवालाहरुको अधिकाधिक सहभागिता हुने गरी वडा समितिका सदस्यको संयोजकत्वमा निर्धारित समय, मिति र स्थानमा उपस्थिति भई योजना छनौट सम्बन्धमा व्यापक अन्तक्रिया, छलफल, गरि योजनाहरुको छनौट गर्ने । यसरी छनौट भएको योजनाहरुको सूचि संयोजकले लिखित रूपमा वडा समितिमा पठाउनु पर्दछ ।
६. वडा समितिले वस्ती/टोलस्तरबाट प्राप्त योजनाहरु विषयगत समिति अनुसार योजना तर्जुमा दिग्दर्शन २०७४ परिमार्जितको अनुसूचि ३ को आधारमा योजनाहरुको प्राथमिकिकरण गर्नु पर्नेछ । यसरी प्राथमिकिकरण गरेका योजनाहरुमध्ये सबैभन्दा बढी अंक प्राप्त भएको पहिलो अनि क्रमसँग दोश्रो तेश्रो क्रम मिलाई वार्षिक बजेट तथा कार्यक्रम तर्जुमा फारममा भरी वडा समितिको निर्णय सहित नगरपालिकामा पठाउनु पर्नेछ ।

निर्णय नं. ३: कोरोना भाईरसको महामारीको कारण मुलुक नै २०७६ चैत्र ११ गते देखि भएको लकडाउनको समयमा निरन्तर खटिने स्वास्थ्यकर्मी, सुरक्षाकर्मी (जनपद प्रहरी/शसस्त्र प्रहरी) र नगरपालिकाको सवारी चालकहरूलाई हालसम्म पनि आवश्यकता बमोजिम दैनिक खटिरहेको हुदाँ स्वास्थ्यकर्मी र सवारी चालकलाई प्रति व्यक्ति एकमुष्ट रु. ८ हजार र सुरक्षाकर्मीलाई प्रतिव्यक्ति एकमुष्ट रु. ५ हजार खाजा खर्च उपलब्ध गराउने निर्णय गरियो ।

निर्णय नं. ४: आगामी आ.व. २०७७/०७८ को वार्षिक बजेट तथा कार्यक्रम तर्जुमा तथा छैटौँ नगरसभा तपशिल बमोजिमको कार्य तालीका अनुसार संचालन गर्ने निर्णय गरियो ।

तपशिल

वार्षिक बजेट तथा कार्यक्रम तर्जुमा कार्य तालीका, २०७७

क्र.स.	क्रियाकलाप	समय तालिका	कैफियत
१	श्रोत अनुमान तथा बजेट सीमा निर्धारण गर्ने समिति बैठक	२०७७/२/३१	
२	बजेट सिमा निर्धारण शाखा तथा वडा समितिलाई उपलब्ध गराउने	२०७७/२/३२ सम्म	
३	वडागत योजना छनौट	२०७७/३/४ सम्म	
४	बजेट तथा कार्यक्रम तर्जुमा समिति - योजना कम्पायल , बिषयगत र एकिकृत बैठकहरू नीति बक्तव्य निर्माण, योजना अन्तिम मसौदा तयारी	२०७७/३/८ सम्म	
६	बजेट तथा कार्यक्रम तर्जुमा समिति बैठकबाट आएको वार्षिक बजेट तथा कार्यक्रम मसौदा कार्यपालिकामा पेश गर्ने ।	२०७७/३/९	
	कार्यपालिका बैठक		
७	नगर सभामा : बजेट तथा कार्यक्रम पेश	२०७७/३/१०	
८	पेश भएको बजेट तथा कार्यक्रम माथि छलफल	२०७७/३/२५ सम्म	
९	नगर सभा : पेश भएको सुझाव सहित बजेट तथा कार्यक्रम सभामा पेश गरी पास गर्ने ।	२०७७/३/३१ सम्म	

निर्णय नं. ५: वडा नं. ११ मा अवस्थित हस्तान्तरित लक्ष्मी सामुदायिक वन क्षेत्रभित्र रहेको खाली जग्गामा औद्योगिक ग्राम स्थापना गर्न आवश्यक प्रक्रिया बढाउने निर्णय गरियो ।

निर्णय नं. ६: कानुन तर्जुमा मस्यौदा समितिको सिफारिस बमोजिम स्थानीय तहका कर्मचारीको सेवा शर्त सम्बन्धी व्यवस्था गर्न बनेको विधेयक २०७७ स्वीकृत गरि नगरसभामा पेश गर्ने निर्णय गरियो ।

निर्णय नं. ७: विविध

क.चालु आ.व.मा नगरसभाबाट स्वीकृत योजना/कार्यक्रमहरू संझौता भई संचालन भएका वा संचालन हुन बाँकी रहेकोमा मुलुकभर कोरोना भाईरस (कोभिड-१९) को कारण बन्दाबन्दीको अवस्था भई संझौताको म्याद सकिएको कारण योजना/कार्यक्रमहरू संचालन र फछ्यौटमा कठिनाई आएको हुदाँ त्यस्ता योजना/कार्यक्रमहरूको हकमा असार १५ गते सम्म म्याद थप गर्ने निर्णय गरियो ।

ख.राजस्व व्यवस्थापन र परिचालन सम्बन्धमा कतिपय वडाहरूले कानून विपरित राजस्व छुट गर्ने गराउने पाईएको हुदाँ अब उप्रान्त यस्तो कार्य गरे गराएमा सम्बन्धित व्यक्तिबाट असुल उपर गर्ने निर्णय गरियो ।